

تین دن آرزوؤں اور حسرتوں کی سرز میں میں

بھارت کے ممتاز عالم دین، اسکار اور ملکی اسلام مولانا ابو الحسن علی ندوی کے نواسے اور بہت سی صفات میں آپ کے جانشین مولانا سید سلمان الحسینی حسب معمول بر مکملہ کمی سالانہ سیرت کانفرنس میں شرکت کے لیے کیم جون ۲۰۰۶ء انندن پہنچ۔ اس بارا آپ کا سفر دہلی سے براستہ استنبول تھا۔ استنبول میں معروف اسلامی رہنمای حبیم الدین اربکان نے جو موجودہ دینی ذہن رکھنے والی حکومت کے ایک لحاظ سے سر پرست و رہبر ہیں۔ دنیا بھر کی دینی تحریکات و شخصیات کو سلطان محمد فاتح کی فتح قسطنطینیہ (استنبول) کی سالانہ تقریب و جشن کی مناسبت سے مدعو کیا تھا۔ ۱۴۵۳ء کو سلطان محمد فاتح نے عیسائیت کے سب سے بڑے ملکی قلعے پر اسلام کا پرچم لہرا�ا تھا۔ یاد رہے اتنا ترک کے آئین کی رو سے اللہ تعالیٰ اور رسول اللہ ﷺ کے نام پر کوئی تقریب نہیں کی جاسکتی۔ اس لیے جب سے ترکی میں دینی ذہن رکھنے والی حکومت بر سراقتدا رہی ہے، اس کی کوشش ہے کہ سلطان فاتح کے ساتھ ترکی قوم کو وہ اپستے کیا جائے۔

نجم الدین اربکان نے اس تقریب کی پوری ایک نشست تقریباً (اڑھائی گھنٹہ) موجودہ حالات میں ملت اسلامیہ کے لیے لا جھ عمل پیش کیا کہ موجودہ حالات میں ملت اسلامیہ کو سیاسی، اقتصادی، عسکری، تہذیتی طور پر کیا لا جھ عمل اختیار کرنا چاہیے۔ مثلاً انہوں نے کہا ہمارے پاس اتنے مالی و مسائل نہیں ہیں کہ امریکہ کی طرح بھری بیڑے بنائیں۔ مگر ہم ایسے میزائل ضرور بنائیں گے جو انہوں کو وباہ کر سکتے ہوں وغیرہ وغیرہ۔ غرض فاتح استنبول کی یاد میں اس تقریب کو ترکی رہنمای چشم الدین اربکان نے ترکی قوم کو اسلام کی درخشان تاریخ و تقدیم سے وابستہ کرنے کا ذریعہ بنایا۔ مولا ناصر مسلمان احمسین مجھے بار بار کہتے رہے کہ آپ کو ترکی کی اس تقریب میں ضرور ہونا چاہیے تھا۔ اب اس کی تلفی بیکی ہے کہ واپسی میں میرے ساتھ استنبول چلیں تاکہ وہاں کے علماء، مشائخ، اسکارل، دانشوروں اور مفکرین اور ملت کے احیاء کا جذبہ رکھنے والے حضرات سے مل کر معلوم کر لیں کہ وہ حضرات سخت پابند یوں کی فضایں کس طرح خاموشی سے علمی، فکری، تصنیفی، دعوتی اور ہر نوع کا تغیری کام کر رہے ہیں۔ اس طرح لندن کے ابراہیم کیمیونی کالج میں دینی و عصری تعلیم کی بیکاری کا جو تحریر ہو رہا ہے، اس میں ان کے تجویبات سے فائدہ اٹھائیں۔ مولا ناصر مسلمان احمسین صاحب کے حکم و اصرار پر بنده اور ابراہیم کالج کے لیکچر اور نائب مدیر مولا ناشم اضخم صاحب امیرتینٹ پرنسپل بک کر کے ۵ جون بروز بدھ سہ پہر ساڑھے چار بجے ٹرکش ایئر ویز سے روانہ ہو کر استنبول کے وقت کے مطابق رات ساڑھے دس بجے استنبول ائر پورٹ پر پہنچے۔ یہ ائر پورٹ اپنی وسعت، شان و شوکت اور نظافت میں یورپ پر جیسے میں ورلڈ اسلاک فورم، لندن۔

وامریکہ کے کسی ائرپورٹ سے کم نظر نہیں آیا۔ مولانا شمس لمحی کہنے لگے کویا ہم نہیں پتھرو کے چینی فور (۲) پر ہیں۔ جہاں کوئی مسلمان نظر نہیں آتا۔ مولانا سلمان نے فرمایا یہ سبھی مسلمان ہیں۔ صرف اتنا ترک کے انقلاب کا اثر ہے۔ باہر نکلے تو مولانا سلمان الحسینی ایک ترکی نوجوان سے اردو میں گفتگو کرنے لگے۔ پتہ چلا اُن ترکی نوجوان کا نام اسماعیل ہے۔ چند سال پہلے ندوہ میں تعلیم حاصل کرچکے ہیں اور مولانا کے شاگرد ہیں۔ تھوڑی ہی دیر میں اُن کے دورافتہ محمد الفاظ اور محمد صفر گاڑی لے کر آموجود ہوئے۔ الغرض ہم تین ترکی میزبانوں کی رفاقت میں ائرپورٹ سے تقریباً ڈریڑھ گھنٹے کی مسافت طے کر کے اسماعیل صاحب کے گھر پہنچے۔ رات کے بارہ نج پہنچے تھے۔ نماز پڑھی اور کھانا کھا کر سو گئے۔

استنبول کا کائی فاؤنڈیشن

دوسرے روز ۲۰۰۶ جون کو نوبجے کے قریب اپنے میزبان اسماعیل ندوی صاحب کے ہمراہ ترکی کے معروف عالم دین مفکر اور نقشبندی شیخ، شیخ مصطفی الججاد کے قائم کرده ادارے کائی (Caye) فاؤنڈیشن پہنچ۔ شیخ مصطفی جواد نے یہ ادارہ ترکی کے ذہین اور غریب طباء کو استنبول یونیورسٹی شعبہ الہیات اور دیگر شعبوں میں ایم اے اور پی انیج ڈی کروانے کے لیے بطور دارالاقامہ (ہائیل) وقف کیا ہے۔ یہاں کوشش کی جاتی ہے کہ طباء کو عربی زبان اور بنیادی دینی علوم میں مہارت پیدا ہو جائے۔ ان کا اصل کام طباء کو دین و گلزار اسلامی تدن و طرز حیات سے وابستہ کرنا ہے۔ کیونکہ اتنا ترک کے انقلاب کے وقت سے حکومت کی بنیادی پالیسی حکومتی مناصب و عہدوں پر برل و اسلام پیزارہ ہن رکھنے والوں کی ترجیح رہی ہے۔ شیخ مصطفی الججاد کی کوشش ہے کہ دینی ذہن رکھنے والے طباء میں علمی و تحقیقی طور پر اتنی زبردست قابلیت و صلاحیت پیدا کریں کہ طباء بعض اپنی الہیات (میرٹ) کی بنیاد پر حکومت کے اعلیٰ مناصب و عہدوں میں جگہ پا سکیں۔ کائی فاؤنڈیشن کی سات منزلہ عمارت نہایت مبتکم کشادہ اور جدید سہوتوں سے آرائتے ہے۔ شیخ کے صاحبزادے شیخ محمود نے جو انجینئرنگ پروفیسر ہیں بتایا کہ یہ عمارت علاقے کی تمام عمارتوں سے زیادہ مبتکم اور جدید تر سہوتوں سے آرائتے اور زلزلہ پروف ہے۔ ہم نے اس کی تعمیر میں نہایت باریک بنی سے جدید تعمیری قواعد کا لحاظ رکھا ہے۔ تاکہ حکومت کسی تعمیری نقص کا بہانہ بنا کر ادارے کو بند نہ کر سکے۔ عمارت کی بالائی منزل شیخ اور اُن کے دونوں صاحبزادوں کی رہائش اور بقیہ بھی منزلیں غریب ڈی استعداد طباء کے لیے وقف ہیں۔ چند سال پہلے ترکی حکومت نے فیصلہ کیا کہ حکومت کے تمام شعبوں حتیٰ کہ افقاء شبیے میں بھی خواتین کو ترجیحی مناصب پر فائز کیا جائے گا تو شیخ مصطفی نے کائی فاؤنڈیشن کا ایک حصہ طالبات کے لیے مخصوص کر دیا۔

دارالحکمت، استنبول کا ایک علمی، تحقیقی و تصنیفی ادارہ

کائی فاؤنڈیشن میں شیخ مصطفی الججاد کے مہمان خانے میں سامان رکھ کر جناب اسماعیل ندوی کے ہمراہ استنبول کے تاریخی مقامات دیکھنے کے لیے روانہ ہوئے۔ راستے میں مولانا سلمان کے ایک دوست و اسکا رجناب عمر فاروق کو بطور گائیڈ ورہبر ساتھ لیا۔ جناب عمر فاروق ایک علمی ادارے دارالحکمت کے ڈائریکٹر ہیں۔ یہ ایک تصنیفی، تحقیقی و تربیتی ادارہ ہے جہاں مختلف دینی موضوعات پر ریسرچ اور تصنیف کام ہوتا ہے۔ اکیڈمک بحث ریسرچ کے تحت بلند پایہ معیاری کتب کی طباعت کی جاتی ہے۔ ان کاموں میں علماء اور اسکالر کی ایک ٹیم مصروف رہتی ہے۔ اس ادارے نے مولانا سلمان الحسینی کی مرتب کردہ شیخ

عبدالحق محدث دہلوی کے مقدمہ علوم حدیث پر تدوین و تحقیق اور شاہ ولی اللہ دہلوی کے فارسی رسائل "الفوز الکبیر" کے عربی ترجمہ اور تدوین و تحقیق کردہ رسائل بھی شائع کیے ہیں نیز "دارالحکمت" کالج یونیورسٹی کے طلاء کے لیے وقتاً مختصر دینی کووس اور سیمینارز منعقد کر کے انہیں اسلام سے وابستہ رکھنے کے لیے کوشش ہے عمر فاروق صاحب اور ان کی اہلیہ چند سال اسلام آباد میں میں الانقاومی اسلامی یونیورسٹی میں گزار چکے ہیں۔ اس لیے اردو بھی سمجھ لیتے ہیں اور برصغیر کے حالات سے بخوبی واقع ہونے کی وجہ سے ہم ا لوگوں سے خوب مانوں رہے۔

آیا صوفیہ دنیا نے عیسائیت کا عظیم روحانی و مذہبی مرکز

ترکی کے تاریخی آثار کو دیکھنے کی ابتدا سب سے مشہور جامع آیا صوفیہ سے کی۔ آیا صوفیہ قسطنطینیہ (ایتنبول) کے سلطان محمد فاتح کے ہاتھوں فتح ہونے تک عیسائیوں کا دوسرا بڑا مذہبی مرکز رہا ہے۔ پانچویں صدی عیسوی میں عیسائی دنیا دہڑی سلطنتوں مشرقی اور مغربی میں تقسیم ہو گئی تھی۔ آیا صوفیہ مشرقی عیسائیت یعنی ہولی آرتوکوکس چرچ کا سب سے بڑا مذہبی مرکز تھا، جبکہ مغربی عیسائیت یعنی کیتھولک چرچ کا مرکز روم (اٹلی) رہا۔ درحقیقت حضرت عیسیٰ علیہ السلام کے آسمان پر اٹھائے جانے کے بعد صدیوں تک عیسائیت، عابدوں، زاہدوں اور تارک دنیا رویشوں کا ذہب تھا۔ جو ترک دنیا کر کے صومون عبادت گاہوں اور غاروں میں عبادت و ریاضت کرتے تھے تا آنکہ تیسری صدی عیسوی میں روم بہت پرست شہنشاہ قسطنطین نے عیسائیت قبول کر کے اپنی عسکری طاقت کے بل بوتے پر آنا فنا پورے یورپ کا بلکہ دنیا کا سب سے بڑا ذہب بہادیا۔ تاریخی حقیقت یہی ہے کہ تواریخ طاقت سے پہلے والا کوئی ذہب ہے تو وہ عیسائیت ہے نہ کہ اسلام اسی نے اتنبول فتح کیا تھا جو اس وقت بزنطیہ (Bazantia) کھلاتا تھا اور اسے اپنا پایہ تخت بنایا اور اس کا نام اپنے نام پر قسطنطینیہ رکھا۔ اسی نے روم (اٹلی) کے چرچ کی بنیاد رکھی جو بعد میں مغربی کیتھولک عیسائیت کا عالمی مرکز بنا اور اس کا مذہبی پیشواؤپ آن بھی کیتھولک عیسائیت کا سب سے بڑا مذہبی پیشواؤ ہے مگر آیا صوفیہ کو اس لحاظ سے روم (اٹلی) کے کلیسا بینٹ پیٹر پروفیت حاصل ہے کہ اس کی بنیاد روم کے کلیسا سے پہلے یعنی ۳۲۰ عیسوی میں پڑی۔ اس کی تعمیر لکڑی سے ہوئی تھی جو آگ لگنے سے جل گیا تو اس جگہ قصر جستین نے ۳۲۲ عیسوی میں عظیم الشان پتخت تعمیر کی۔ جس وقت یہ چرچ (آیا صوفیہ) تعمیر ہوا۔ دنیا کی سب سے عظیم الشان عمارت تھی حتیٰ کہ جب جستین پہلی بار اس میں داخل ہوا تو اس کی زبان پر یہ مغروراتہ الفاظ آگئے کہ سیمان میں تم پر سبقت لے گیا (تعمیر و تقدس میں بیت المقدس) پر ایک ہزار سال تک آیا صوفیہ کلیسا کے طور پر ہی نہیں بلکہ پوری عیسائی دنیا کے مذہبی و روحانی مرکز کے طور پر مشہور رہی۔ حتیٰ کہ سلطان محمد فاتح نے فتح قسطنطینیہ کے موقع پر اس میں طہری کی نماز پڑھی۔ اس وقت سے یہ جامعہ آیا صوفیہ کا ملائی پھر صدیوں تک کی صیبوی صلیبی سازشوں کے نتیجے میں اتنا ترک نے ۱۹۳۲ء سے بطور مسجد بندر کر کے ایک میوزم بنادیا اور جہاں نماز پڑھنا قانوناً منوع قرار دیا۔ اب یہاں غیر ملکی سیاح نیم برہنہ خواتین گھومتی رہتی ہیں، حتیٰ کہ محراب و منبر میں اپنے اپنے کیمروں سے تصاویر کھپتی پھرتی ہیں۔ ان اللہ و انالیل راجعون۔

آیا صوفیہ ایک گھری صلیبی سازش کی زد میں

اتا ترک کے انقلاب کے بعد سے ان کے جانشین یورپ کی خشائد وریوزہ گری میں لگے ہیں اور اس کی چوکھت پر

ناک رگرہ ہے ہیں کہ مہربانی فرمائیں اپنی بارہی پورپین یونین میں شامل کروادہ اس کے لیے کچھ بھی کرنے کو تیرہ ہیں اور یورپ شرطیں پر شرطیں عائد کر کے ترک قوم کی تزلیل کا حظ و مزہ الٹھا رہا ہے۔ اس سفر میں معلوم ہوا کہ اب یورپ کی ایک اور تازہ شرط یہ ہے کہ آیا صوفیہ سے والبیں کیا جائے تاکہ اس میں دوبارہ عیسائیت کی دعوت و اشاعت کا عالمی مرکز بنائیں۔ اب یہ دعویٰ دنیا کے مختلف پلیٹ فارموں پر گونج رہا ہے اور انٹرنیٹ پر بھی تفصیلات موجود ہیں اور اس کے لیے دنیا بھر میں دستخطی ہے چل رہی ہے۔ اس تحریک کو پس پرده امریکہ و یورپ کے حکمرانوں کی پشت پناہی حاصل ہے۔ بھی نہیں کہ یورپ کے مطالبات تو آگے تک ہیں۔ مثلاً مغربی دنیا کا مطالبہ ہے کہ اگر پورپین یونین میں شامل ہونا ہے تو ہمیں مساجد کے بیناروں والا استنبول قبول نہیں ہو سکتا ہے کہ ان بیناروں کو منہدم کرنے کے لیے یورپ کا ذخیرہ ذہن جو کمل طور پر صیہونی کشور میں ہے۔ ان بیناروں کوڈھانے کی کوئی تحریکی کا آغاز کر کے ورنہ ٹریڈسٹرکٹ طرح اس کا الزام کی اسامد کے سرمنڈھ دے کیونکہ استنبول پہاڑوں پر آباد ہے۔ ہر بلندی پر مساجد کے اوچے اوچے بینار نظر آتے ہیں۔ ترکی مساجد میں ایک دنیہ پورے چار بینار ہوتے ہیں جو کفر کے لیے جو چید کر رکھ دیتے ہوں گے۔ مغرب کے اس مطالبے سے وہاں کے دنیٰ ذہن رکھنے والے دوست کافی فکر مندو پر بیشان تھے۔ ہم نے کہا آپ حضرات بھی اپیں، مسجد قرطبه، الحمرا اور دیگر بے شمار مسلم دور کی عمارتیں مسلمانوں کے حوالے کرنے کا مطالبہ عالمی طور پر بلند کریں۔ یقوق اقبال:

ہے خاکِ فلسطین پر یہودی کا اگر حق
ہسپانیہ پر حق نہیں کیوں اہل عرب کا

جامعہ سلطان احمد

جامعہ آیا صوفیہ کی مکھنے کے بعد مولا نا اسلامان نے کہا ظہر کا وقت تقویب ہے۔ تو پ کا پی سرائے جانے سے قبل نماز ظہر پڑھ لیتے ہیں۔ آیا صوفیہ سے نکلتے ہی سامنے مسجد سلطان احمد ہے۔ یہ مسجد سلطان احمد نے ستر ہویں صدی عیسوی ۱۶۲۶ء میں عین آیا صوفیہ کے سامنے تعمیر کروائی تھی۔ چونکہ ترکی کی سب سے نمایاں عمارت عیسائیوں کے ملیسا کے طور پر تعمیر ہوتی تھی۔ سلطان محمد نے حکم دیا کہ ایک ایسی مسجد تعمیر کی جائے جو آیا صوفیہ سے زیادہ بلند اور پر شکوہ ہو۔ چنانچہ اس مسجد کی تعمیر نے واقعی آیا صوفیہ لوگر کر دیا۔ یہ مسجد کیا ہے۔ ترکی فن تعمیر کا ایک عجوبہ ہے۔ اس میں داخل ہوتے ہی انسان اس کے شکوہ جاہ و جلال اور حسن و جمال میں کھوجاتا ہے اس طرح قدرت نے سلطان احمد کے ذریعے آج کی اہم ترین ضرورت کا انتظام کر دیا ہے۔ کیونکہ یہ چکر ترکی کی اہم ترین تاریخی آثار اور تفتح کی جگہ ہے میں آیا صوفیہ تو پ کا پی سرائے اور بحر فاسفورس غیرہ غیرہ ہیں یہاں پر ہر وقت ہزار ہائی سیاح ہوتے ہیں آیا صوفیہ کے میوزم بن جانے کے بعد اسلام سیاحوں کے لیے سب سے بڑا مسئلہ یہ درپیش ہوتا ہے کہ نماز کہاں پڑھیں؟ مسجد سلطان احمد میں ظہر کی نماز ادا کر کے مسجد کے امام سے ملاقات کی جو حضرت مولا نا ابو الحسن علی ندوی اور تبلیغی جماعت سے نسبت کی بناء پر اسلام کے داعی ہیں۔ آیا صوفیہ اور مسجد سلطان احمد کے درمیان وسیع پُر فضامیدان کے ایک قہوہ خانے میں کافی پی کرتا زہد ہوئے۔ اور ساتھ میں واقع ترکی کے شہر میوزم تو پ کا پی دیکھنے روانہ ہوئے۔ ترکی زبان میں سرائے محل کو اور کاپی دروازے کو کہتے ہیں۔ یعنی تو پ دروازہ محل بازنطینی دور میں بینٹ رومنوس دروازہ تھا اور فتح کے بعد سلطان احمد فتح اسی دروازے داخل ہوئے تھے بعد میں محل تعمیر ہوا تو سلطان فتح کے دور سے آخری

خلیفہ سلطان عبدالحمید تک عثمانی سلاطین کی رہائش گاہ رہا اور آج کل تک کا سب سے بڑا موزیم ہے یہ میوزیم اسلامی دنیا کا سب سے اہم موزیم ہے اس میں داخل ہوتے ہی قصرِ محمد فاتح کی عمارت نظر آتی ہے اس کے صحن کے پتوں و نیچے فرش پر بڑا سوراخ ہے جو عرصہ سے خالی پڑا ہے اس میں کبھی خلافت عثمانیہ کا سرخ ہلائی پرچم اہم اتنا تھا جو دنیا میں مسلمانوں کے غلبے اور عظمت و شوکت کی علامت تھا اس سے یورپ لرزہ براند ام رہتا تھا۔ اس کے اتنے کے بعد ۱۹۲۲ء سے ملت اسلامیہ کی حیثیت ایک ایسے رویٹ کی ہو گئی ہے جس کا کوئی رکوالا نہ ہوا ب شاید حضرت مہدی ہی اس خلاء کو پُر کر سکیں۔ اس کے بعد سلطان عبدالحمید کے افسر مہمانداری کا دفتر ہے پھر نبینا کچھ بڑا۔ سلطان کی ملاقات کا کمرہ اور اس سے متصل سلطان کی خواب گاہ جہاں پرانے طرز کی مسہری بیچھی ہے بڑی جیرت ہوئی۔ دنیا کے سب سے بڑے حکمران کی خواب گاہ اس قدر چھوٹی اور سادہ اس کے اندازِ تعمیر میں ٹھاٹھ بٹھا کشاہ بتك نہیں اس کے مقابلے میں دنیا کے چھوٹے چھوٹے بادشاہوں مغرب کے لاڑوں (جاگیرداروں) کے محل اس سے کہیں زیادہ عالیشان پُر شکوہ محل یورپی ملکوں کے ہر بڑے شہر میں موجود ہیں۔ مگر کیا کریں انگریز نے ہم لوگوں کو پاس اس سے کہیں زیادہ عالیشان پُر شکوہ محل یورپی ملکوں کے ہر بڑے شہر میں موجود ہیں۔ مگر کیا کریں انگریز نے ہم لوگوں کو اپنے سلاطین کو کاری دینا سکھا دیا ہے۔ تو پ کاپی دنیا کا عظیم ترین نوادرات کا میوزیم ہے یہاں سینکڑوں سال کے نوادرات محفوظ ہیں۔ دنیا بھر کے خصوصاً یورپ کے حکمران عثمانی خلفاء کی خوشنووی حاصل کرنے کے لیے نہایت بیش قیمت تھے بھیجا کرتے تھے جس طرح آج کے سعودی و کوئی حکمران ملکہ برطانیہ کی خدمت میں پیش کرتے رہتے ہیں۔ ہم لوگ جلدی جلدی میوزیم کے کروں سے گزرے جہاں سلاطین عثمانیہ کے لباس، اسلحہ، زر ہیں، برتن، بیش قیمت ہیرے جو ہرات، ایران کے شیعی بادشاہ اسماعیل صفوی کا ہیرے جو ہرات سے مرصع تخت وغیرہ وغیرہ دیکھتے ہوئے تمباکات کے کمرے میں پنچے جہاں سرورِ دو عالم ﷺ کا جگہ مبارکہ آپ کی دتواریں، آپ کا علم (جھنڈا) جو درمیں استعمال ہوا تھا۔ مونے مبارک، دندان مبارک، مقوس شاہِ مصر کے نام آپ کا مکتب گرامی، مهر مبارک، خلفاء راشدین، حضرت خالد بن ولید رض، حضرت جعفر طیار رض، حضرت عمار بن یاسر کی تواریں، بیت اللہ کا لکڑی کا دروازہ جو اسود کا سونے کا خول، کعبہ شریف کا قفل اور چاہیاں، میزاب رحمت کے کٹلے وغیرہ وغیرہ ہیں۔ زیارات سے اپنی آنکھیں بھٹکی دل شاد کیا۔ یہاں ہم وقت ایک قاری نہایت خوش المانی سے تلاوت قرآن میں مصروف رہتا ہے۔

عثمانی سلطنت کی سادگی و جفا کشی

تو پ کاپی سرائے دیکھ کر دبا تیں خاص طور پر محسوس کیس پہلی یہ کہ خلافت عثمانیہ کی واحد سلطنت تھی جن کی مساجد، شاہی محلات سے بیسیوں گناہ زیادہ پُر شکوہ، عالیشان اور مستحکم ہیں۔ عثمانی سلاطین کا یہ محل (قصر) اپنی شان و شوکت، بلندی اور تعمیر کے اعتبار سے مساجد سے بدر جہاں کم بلکہ مساجد کے مقابلے میں بھی حیثیت محسوس ہوتا ہے۔ تو پ کاپی سرائے کا ایک حصہ سلاطین کے اہل خانہ کی رہائش گاہ رہا ہے۔ جو حرم کہلاتا ہے۔ حسب عادت حرم کا نام پر یورپیں اقوام اسلام کو مدنام کرنے کے لیے کوش رہتی ہیں جبکہ یورپ کے معمولی سے بادشاہ ہی نہیں جاگیرداروں (لاڑکان) کے محلوں کے سامنے یہ دنیا کی سب سے بڑی امپائر کے محلات بے حیثیت نظر آتے ہیں۔ تو پ کاپی سرائے کی دوسری بات یہ محسوس ہوئی کہ عثمانی سلاطین کی زندگیاں عام طور پر پروقار گر سادگی کی حامل تھیں۔ ان میں زیادہ نمود و نمائش طمراق اور کروفر نہیں تھا۔ تو پ کا سرائے کی

حیثیت پرانے زمانے کے وسیع مکان یا جو ملکی کی ہے۔ اس کی تعمیر میں کہیں محلاتی بلندی یا شان و شوکت نظر نہیں آتی۔ توپ کاپی کے آخری حصے میں چھوٹا صحن بجیرہ فاسفورس کے کنارے کھلی جگہ پر ہے۔ یہاں سے عمر فاروق صاحب نے گولڈن ہارن (شانخ زریں) کا وہ کنارہ دکھایا جن پر سلطان محمد فاتح نے اپنے جنکی جہاز چلا کر دوسرا جانب سمندر میں اتارے تھے۔ یہ واقعہ کتابوں میں بارہا پڑھا تھا مگر اب آنکھوں سے دیکھا کہ بجیرہ فاسفورس اور شانخ زریں کے درمیان تقریباً دس میل طویل بلند و بالا پہاڑوں کا سلسلہ ہے۔ ان پہاڑوں پر سے راتوں رات جہازوں کو چڑھا کر دوسرا جانب سمندر میں پہنچا دینا، اس قدر بھیر العقول ہے جس کے تصور سے پہنچنا آجاتا ہے۔ توپ کاپی دیکھنے کے بعد آیا صوفیہ مسجد سلطان احمد اور بحر فاسفورس کے درمیان پانی شہر پناہ (فصیل) پر سیاحوں سے ایک خوبصورت روشنورنٹ ہے۔ وہاں خالص تر کی کھانے کھائے اور ترکی چائے پی کر عمر فاروق کے ساتھ ان کے دارالحکمت میں تھوڑی دیر قیولوں کر کے عصر کی نماز پڑھ کر حضرت ابوالیوب انصاری کے مزار کی زیارت کے لیے روانہ ہوئے۔ جو ترکی میں ایک مسلمان کے لیے اہم جگہ ہے۔

میزبانِ رسول حضرت ابوالیوب انصاریٰ کے مزار پر

عصر کی نماز پڑھ کر حضرت ابوالیوب انصاریٰ کی زیارت کے لیے پہنچے۔ یہ استنبول کی واحد جامع ہے جس میں وسیع صحن ہے۔ مژاہ مبارک پر ہر وقت ترکوں کا تانتا بندھا رہتا ہے۔ مرد، عورتیں، بچے، بوڑھے سب باچشم تر فاتحہ پڑھنے چلے آرہے ہیں۔ یہاں آکر محسوس ہوا کہ ترکی کے حقیقی حکمران حضرت ابوالیوب انصاریٰ ہیں؛ جن کی دلوں پر حکومت ہے۔ حضرت معاویہؓ کے دور میں جب قسطنطینیہ پر پہلا حملہ یزید بن معاویہؓ کی سر کردگی میں ہوا۔ اس لشکر میں آپ شریک تھے۔ نوے سال سے زیادہ عمر تھی، شدید بیمار ہو گئے۔ وصیت فرمائی میری نعش کو دشمن کی سرز میں بختی دور لے جانا ممکن ہو لے جا کر فون کرنا۔ یہاں سب کے دلوں پر عجیب رقت طاری تھی۔ مولا ناسلمان صاحب کہنے لگے: سوچئے نوے سال عمر ہے۔ اولاد پوتے پڑپوتے سب راہ دیکھ رہے ہیں۔ دیا رسول (ﷺ) اور قبر رسول (ﷺ) کی کشش اپنی جگہ پر مگر حضرت ابوالیوب انصاریٰ وصیت فرمار ہے ہیں کہ دشمن کی سرز میں میں دور سے دور فون کیا جائے۔ پتا نہیں قبر کا نشان رہے گا؟ کوئی پے فاتح آئے گا؟ یہ قبر ہر مسلمان کو ایک پیغام دے رہی ہے۔ یہاں آکر محسوس ہوا کہ اللہ کے نبی (ﷺ) کے اس صحابی نے کمالی ظلم و جبر کے سخت ترین حالات میں بھی ترکوں کا رشتہ اسلام میں محمد رسول اللہ ﷺ سے ٹوٹنے نہیں دیا۔ عثمانی سلطنت کی رسم تاج پوشی اسی جامع میں ہوتی تھی اور اس طرح کہ بانی سلطنت عثمان خان کی تواریخ سلطان کی کرمیں باندھ دی جاتی۔ اب یہ پورا علاقوہ ہی ایوبی کہلاتا ہے۔ باہر نکل تو پویس کی کار پر ایوبی پویس لکھا نظر آیا۔ سامنے چورا ہے پر اتارتک کا مجسمہ تھا جو ایک ہاتھ میں یورپیں ہیئت اٹھائے گو یا ہیئت پہنچنے کی دعوت دے رہا تھا۔

جامع سلطان بن محمد فاتح میں

حسب پوگرام عشاء کی نماز کے لیے جامع فاتح پہنچ کر پہلے سلطان محمد فاتح کی قبر پر فاتحہ پڑھی۔ قبر کی لوح پر نہایت سفید چمکدار سلطان فاتح کا عمامہ رکھا ہوا ہے۔ معلوم ہوا کہ ترکی سلطین کا دستور تھا کہ ان کی قبر کی لوح پر اُن کا عمامہ رکھ دیا جاتا۔ عامہ اس قدر رجا ذب نظر تھا کہ چشم تصویر میں سلطان کی عظمت و شوکت گھوم گئی۔ اس کے بعد ہم لوگ جامع میں داخل

ہوئے جہاں سب سے پہلے جامع فاتح کے امام شیخ عثمان نے جو مولانا سلمان صاحب کے واقف تھے نہایت پر تپاک استقبال کیا۔ ان کی اقتداء میں عشاء کی نماز پڑھی۔ نماز کے بعد ان کی تلاوت سے مخطوط ہوئے۔ ان کے استاد اور ترکی کی معروف علمی و دینی شخصیت شیخ امین سراج سے ملاقات ہوئی۔ شیخ امین سراج ترکی کے ممتاز عالم دین اور سکالر ہیں۔ وہ اسی جامع سلطان فاتح میں بخاری شریف کا درس دیتے ہیں۔ جامع کے موجودہ امام صاحب سمیت ان کے بے شمار شاگرد ترکی میں دینی و ملی خدمات انجام دے رہے ہیں۔ آپ مفکر اسلام حضرت مولانا سید ابو الحسن علی ندویؒ کے عقیدت مندوں میں ہیں۔ فرمایا کمالی دور کے جبرا الخاد کے بعد ترکی طباء کی پہلی کھیپ جامعہ ازہر میں پڑھنے کے لیے گئی۔ اُس میں میں بھی تھا۔ وہاں مولانا سید ابو الحسن علی ندویؒ ۱۹۵۱ء میں تشریف لائے۔ اُس وقت آپ کی عمر ۳۸ سال تھی۔ آپ نے ترکی طباء سے ملاقات کرنے اور ترکی احوال جانے کی خواہش ظاہر کی تو تم لوگ غدمت میں حاضر ہوئے۔ اُس وقت سے اب تک حضرت مولانا رحمۃ اللہ علیہ سے محبت و لیقین اور عقیدت کا رشتہ قائم ہے۔ حضرت مولانا کی بہت سی باتیں سناتے رہے۔ شیخ سراج نے نہایت تفصیل سے جامع فاتح کا معاشرہ کروایا۔ تاریخی معلومات بھم پہنچاتے رہے۔ فرمایا اس جامع کے فرش کا قالین سلطان عبدالحمید کے دور کا بنایا ہوا ہے۔ تقریباً اوسال ہو گئے مگر نہیت شفاف اور عدمہ حالت میں ہے۔ فرش کے اس قالین پر بعدہ گندہ کی ڈیڑاں بنائی گئی ہے۔ جامع میں آیات قرآنی کا ایک کتبہ سلطان عبدالحمید کے ہاتھوں کا لکھا ہوا ہے، دوسرا سلطان مراد کے ہاتھوں کا لکھا ہوا۔ اس کے بعد تالاکھوں کر مسجد کی بالکنی میں اُس جگہ لے گئے جہاں سلطان فاتح اپنے مخصوص لوگوں کے ساتھ نماز ادا کرتے تھے۔ پھر سلطان کی مخصوص ضیافت گاہ میں جہاں سلطان فاتح باہر سے آئے ہوئے فودا اور مہماں کو شرف باریابی بخشتے تھے۔ اسی جگہ شیخ امین سراج نے ہم لوگوں کے لیے ترکی مٹھائیوں، فروٹ اور مشروبات سے ضیافت کا اہتمام کیا تھا۔ فرمایا: اسی جگہ میرے والد محترم نے مجھے کمالی جبرا الخاد کے دور میں عربی کی ابتدائی صرف و خوبی کتابیں پڑھائیں اور قرآن پاک حفظ کروایا۔ اُس وقت یہ کام ہم اس طرح چھپ چھپ کر کرتے تھے گویا علی گین جرم کر رہے ہوں۔

ترکی کے علماء، اسکالرزوں اور دانشوروں سے ایک اہم نشست

اسی نشست میں ترکی کے مشہور عالم شیخ حمدی ارسلان سے ملاقات ہوئی۔ آپ بھی جامعہ ازہر سے فارغ ہیں اور جامعہ سلطان فاتح میں درس دیتے ہیں۔ ترکی کے صدر وزیر اعظم اور حکومتی عہد بیاروں سے ذاتی تعلقات رکھتے ہیں۔ وسیع النظر عالم ہیں اور دنیا کے سیاسی تمنی احوال پر گہری نظر رکھتے ہیں۔ ترکی کے متعلق بڑی اہم معلومات اُن سے حاصل ہوئیں۔ آپ قدم پر اپنے کیمرے سے قصاویر بھی لیتے رہے۔ فرمایا میری خواہش تھی کہ کل آپ حضرات کو ترکی کے قدیم کیپٹل کے آثار دکھانے لے جاتا۔ جو قدیم دارالسلطنت رہا ہے اور بہت سی تاریخی عمارت کے علاوہ، بہت سے عثمانی سلاطین وہاں مدفون ہیں۔ اور ترکی کی سب سے بڑے گندو والی مسجد وہاں ہے اور میں نے اُن کنڈیشنز بس کا انتظام بھی کر لیا ہے۔ مگر افسوس ہمارے پاس وقت نہیں تھا۔ اسی محل میں ترکی کے معروف اسکالر و مصنف جناب ڈاکٹر خلیل ابراہیم سے ملاقات ہوئی۔ آپ جامعہ ازہر کے فاضل بڑے محقق اور بہت سی کتابوں کے مصنف ہیں۔ اب استنبول یونیورسٹی کے شعبہ الہیات کے پروفیسر ہیں۔ شیخ حمدی ارسلان کہنے لگے: مجھے رشک آتا ہے کہ آپ حضرات بصیر میں آزادی سے دینی جامعات و مدارس قائم کر سکتے ہیں۔ بندہ نے عرض کیا مجھے تو آپ حضرات پر شک آرہا ہے کہ اتنی جگڑ بندیوں، بخت گیری اور پا بندیوں کے باوجود

آپ حضرات جعلی تصنیف و تحقیق کام کر رہے ہیں اور عوام کے ذہنوں تک رسائی کے لیے جدید ذرائع ابلاغ اخبارات، رسائل، سی ڈی وغیرہ کو جس مہارت و قابلیت سے دین کی نشر و اشتاعت کے لیے استعمال کر رہے ہیں، ہم تو بصری میں اس کا عشرہ عشیرہ بھی نہیں کر پا رہے۔ غرض یہ مبارک نشست عشاء کی نماز کے بعد سے رات شام تک گیارہ بجے تک چلتی رہی۔ محفل ترکی کی عظیم علمی و دینی شخصیات سے ملاقات اور ترکی کے جدید احوال و معلومات کے لحاظ سے ہمارے سفر کا حاصل تھی۔ یہاں سے روانہ ہو کر رات بارہ بجے کے قریب شیخ مصطفی الججاد کے گھر یعنی کامی فاؤنڈیشن پہنچے۔ جہاں شیخ کے صاحبزادے شیخ محمود نے استقبال کیا اور نہایت پر تکلف دعوت کی۔ رات ان کے مہمان خانے میں آرام کیا۔ شیخ کامی فاؤنڈیشن کے طلباء کے ساتھ ناشستہ کیا۔ ناشستے پر طباء مولانا سلمان الحسینی سے علمی سوالات پوچھتے رہے۔ یہ ناشستہ بھی نہایت پر تکلف تھا۔ اس سے اندازہ ہوا کہ شیخ مصطفی الججاد نے جو نقشبندی سلسلے کے جلیل القدر مشائخ میں ہیں۔ عصری علوم کے طباء کو دین کی طرف مائل کرنے کے لیے نہ صرف فاؤنڈیشن کی رہائش فائیسوار ہوٹل جسی دی بلکہ کھانے پینے اور دیگر لوازمات کا بھی اعلیٰ معیاری انتظام کیا۔ یہ سب صرف اس لیے کہ یہ طبقہ جو کل ملک کی باگ ڈو سنبھالنے اور انتظام پر فائز ہونے والا ہے وہ اسلام پیزاری کے بجائے دینی ذہن کے ساتھی اپنی منزل پر پہنچے۔ اس میں بر صغیر کے اہل علم و فضل کے لیے بڑی عبرت و نصیحت ہے۔ کاش کہ ہم نے پاکستان و بھل دلیش میں کافی اور یونیورسٹیوں کے طلباء پر توجہ دی ہوئی۔

دارالحکمت میں ترکی کے اخباری نمائندے اور علماء کے وفد سے گفتگو

کامی فاؤنڈیشن میں ہی ترکی میزبان اسماعیل ندوی اور ان کے دوست فاتح صاحب لینے آگئے تھے۔ ان کے ساتھ روانہ ہو کر دارالحکمت پہنچے۔ مولانا شمس الحجی علمی و دینی کتب کی تلاش میں عمر فاروق صاحب کے ساتھ مختلف کتب خانے دیکھتے چلے گئے۔ بندہ مولانا سلمان الحسینی کے ہمراہ دارالحکمت میں رہا۔ جہاں مختلف علماء اور اخباری نمائندے ملنے آتے رہے۔ انہی میں علامہ شیخ یوسف قرضاوی کی تنظیم اتحاد العلماء العالمی کے تنظیم حضرات بھی تھے جو مولانا سلمان صاحب کے ساتھ تبادلہ خیالات کرتے رہے۔ ان کا اصرار تھا کہ تنظیم کا سالانہ اجلاس تین دن بعد اتنا بنوں میں ہو رہا ہے۔ آپ حضرات اس کے لیے رک جائیں اور بندہ ترکی روزنامہ "اکٹ (Akt)" کے دینی ذوق رکھنے والے نمائندے تو زان قسلن (Kaslaq) سے مرحوم گفتگو ہے۔ اُن سے ترکی کے سیاسی حالات کے متعلق بیش قیمت سیاسی معلومات حاصل ہوئیں۔ اُن کا اخبار روزانہ تقریباً دو لاکھ تیس ہزار چھپتا ہے۔ جس کا نام Yenesafak (شیخ جدید) ترکی وزیر اعظم جناب طیب اردوگان کی پارٹی کا روزنامہ "زمان" (Zaman) ایک لاکھ دس ہزار اور فضیلت پارٹی کا "ملی گزٹ" (Mille Gazette) تین ہزار۔ سب سے زیادہ حیرت یہ معلوم کر کے ہوئی کہ نوری مشائخ کے صوفیا کا (Yen Asia) (نیا ایشیا) چھلاکھا اور دوسرا اخبار اُن کا تقریباً اڑھائی لاکھ روزانہ چھپتا ہے۔ ان نامساعد حالات میں جہاں اقتدار اعلیٰ مذہب دشمن لوگوں کے پاس ہو۔ ایسا محسوس ہوتا ہے کہ فوج اور عدالتی اسرائیلی ہیں۔ وہاں تصوف کے سلسلے کے مشائخ کرام اور علماء و مفکرین، خاموشی و حکمت کے ساتھ عصری تقاضوں کو لمحظاً رکھ رکھنی نسل کے لیے جو کام کر رہے ہیں، وہ ہمارے لیے سبق آموز ہیں، قابل تقلید بھی ہے۔ اسی طرح ترکی کے مرکزی بازار میں جگہ اخبارات کی دکانوں پر ترکی کے مشائخ تصوف اور علماء کرام

اور ہمارے شیخ مصطفیٰ الججاد کے آڈیو ویڈیو سی ڈیز نظر آئیں۔ جب کہ بصیرت میں ابلاغ کے ان جدید شعبوں میں جن کے ذریعے سے ہر مسلمان بلکہ ہر انسان کے دل و دماغ پر دستک دی جاسکتی ہے اور اسلام کا پیغام پہنچایا جاسکتا ہے۔ ہمارا کام نہ ہونے کے برابر ہے۔ پوری نیشنل ہمارے ہاتھوں سے لٹکی جا رہی ہے۔ جدید رائے ابلاغ کے ذریعے ان کی فکری و نظریاتی غذا کا کوئی انتظام ہم نہیں کر سکے، بلکہ ہم اب تک جدید الیکٹرائیک میڈیا کے حالت و حرمت کی بابت کوئی فیصلہ نہیں کر پائے۔ لیکن جو چیز بالاتفاق حلال و طیب ہے یعنی پرنٹ میڈیا اس میں ہماری کیا کارکردگی ہے۔ اللہ ہی ہمیں عقل و ہوش نصیب فرمائے۔ آمین۔

مجلس جامع سلیمانیہ اور سلیمان اعظم کے مزار پر

ظہر کی نماز بعد اساعیل ندوی مولانا سلمان کو لے کر اڑ پورٹ روانہ ہو گئے۔ جہاں شام بجھے بجے مولانا کی دہلی کے لیے فلاٹ تھی۔ بندہ اور مولانا شمس الحضیر صاحب مختصر ساتھی میں تاریخی آثار دیکھنے کا لپڑا۔ پہلے چہار بشر محلہ کے مرکزی بازار کے فروٹ اور میوه جات کے پاس سے ہوتے ہوئے ایک سادہ سے ترکی قہوہ خانے میں ترکی چائے کے ساتھ ترکی کباب کھائے۔ عمر فاروق صاحب نے بتایا کہ ترکی میں ہر نوع کے میوه جات و فروٹ بکثرت ہوتے ہیں جو نہایت اعلیٰ کوالٹی اور نہایت ارزاز میں۔ لندن میں غریب خانے پر بندہ کے ناشتے میں ترکی زیتون و پیپر لازماً ہوتا ہے۔ چند منٹ کے فاصلے پر جامع شہزادہ بشیر کی زیارت کی جوت کی کی دیگر شاہی مساجد کی طرح نہایت پرشکوہ اور حسین و جیل تھی پھر چند منٹ چل کر عصر کی نماز جامع سلیمانیہ میں پڑھی۔ جامعہ سلیمانیہ استبول کی سب سے بڑی اور عالیشان جامع ہے جو سلیمان اعظم نے تعمیر کروائی تھی۔ سلیمان اعظم کے دور میں خلافتِ عثمانیہ اپنی وسعت، قوت اور خوشحالی و ترقی کے اوچ کمال کو پہنچ گئی تھی۔ کہا جاتا ہے کہ اس جامع کی تعمیر میں شرکت کے لیے ایران کے شیخی حکمران شاہ طهماسب نے بھاری رقم اور قیمتی جواہرات بیجھے تھے۔ سلیمان اعظم نے رقم فقراء میں تقسیم کرادی اور بیش قیمت جواہرات سنگریزوں کے ساتھ دیواروں میں چنوارے کیونکہ سلیمان اعظم کے نزدیک وہ بے نمازی اور فاسد تھا۔ اس نے اہل سنت پر بے پناہ مظلوم کیے اور ان کی مساجد کو مسار کیا۔ اس لیے سلیمان اعظم کی محیت وغیرت نے اُس کی رقم مسجد میں لگانی گوارنہیں کی۔ ہمارے میزبان عمر فاروق صاحب نے اس خط کا مضمون سنایا جو سلیمان اعظم نے شاہ ایران کو لکھا تھا جس کا مضمون کچھ اس طرح شروع ہوتا ہے یا شارب ایلیں والنہار یا امام از لیخ والصلال (اے دن رات شراب پینے والے گمراہی و کچ روی کے امام) جامع سلیمانیہ کے ساتھ ہی سلیمان اعظم کی قبر پر فاتحہ پڑھی۔ سلیمان اعظم کے مزار کے قریب جامع سلیمانیہ کے معماریتان کا مزار ہے جو فن تعمیر کا امام مانا گیا ہے۔ اس کی تعمیر کردہ تین سوسائٹھ یادگاریں اُس کے بعد بھی محفوظ ہیں جس میں جامع سلیمانیہ سب سے بڑا شاہکار ہے۔ تاریخ میں بالاتفاق مورخین اسے دنیا کا سب سے بڑا معمار تسلیم کیا جاتا ہے۔

ترکی کے نوری و نقشبندی مشائخ تصور

سلیمان اعظم کی قبر کے ساتھ ہی نوری اور نقشبندی کے سلسلے کے بہت سے مشائخ موفون ہیں۔ ترکی اور وسط ایشیاء میں زیادہ تر نقشبندی کے سلسلے کی خالدی کردنی شاخ نے کام کیا جو حضرت مجدد الف ثانیؑ کے سلسلے میں دہلی کے شاہ غلام علی نقشبندیؑ

کے خلیفہ تھے۔ بیکیں پرشیخ محمد زاہدی قبر ہے جن کا چند سال پہلے انتقال ہوا تھا۔ یہ ترکی کے موجودہ وزیر اعظم طیب اردوگان اور اُن کے رہب اور سیاسی رہنماء حبیم الدین اربکان کے شیخ تھے۔ بیکیں عالم اسلام کی بے مثال ہستی شیخ محمد غنیاء الدین غاموش ہناوی کی قبر ہے۔ جو روز الاحادیث کے مصنف ہیں۔ غرض سلیمان اعظم کی قبر کے ساتھ اولیاء کرامت کا عظیم خزانہ مدفون ہے۔ ہم نے ان سب بزرگوں کی قبروں پر فتح پڑھی۔ آج کل تصوف کا انکار و استہزاء ایک فیشن بن گیا ہے۔ مگر ہمیں یہ نہ بخونا چاہیے کہ وسط اشیاء میں کیوں زم کی کالی آنہتی ہو یا اتنا ترک کے جہرا و استبداد کے طوفان کے سخت حالات میں ان قوموں کو صرف تصوف ہی نے اسلام پر قائم رکھا ہے۔ حقیقت یہ ہے کہ اگر یہ تصوف کے سلسلے نہ ہوتے تو انہیں کی طرح ترکی سے بھی اسلام ختم ہو گیا ہوتا۔ نقشبندی نوری تجانی، حلیمیہ و سلیمانیہ سلسلوں کی خانقاہوں نے اتنا ترک کے استبدادی دور میں بھی زیر میں دینی و اخلاقی رہنمائی جاری رکھی۔ ان سلسلی تصوف کے مشايخ نے اخلاقی، سماجی، تعلیمی میدانوں میں رہنمائی کی اور مثالی تعلیمی ادارے اسلامی ہوٹل، کارخانے نشر و اشاعت کے ادارے اور کمپنیاں قائم کیں۔ نقشبندی سلسلے کے رہنماء شیخ سعید گُردی، شیخ عاطف اور شیخ اسعد نے قید و بند کی صوبتوں اور تختہ دار کی پروانہ کرتے ہوئے دین کا دامن تھا میں رکھا۔ شیخ سعید گُردی اور اُن کے دوسوکے قریب مریدین شہادت سے سرفراز ہوئے ہزاروں گھر منہدم کیے گئے۔

آٹھویں دہائی میں جب حجم الدین اربکان نے بیت المقدس کی بازیابی کے لیے ریالی کالی تو اتنا ترک کی فوج نے تین ہزار سے زیادہ لوگوں کو تختہ دار پر چڑھا دیا اور بے شمار لوگوں کو جیل میں ٹھوں دیا۔ پھر ۱۹۸۰ء میں ایک لاکھ تین ہزار لوگوں کو جن میں بہت بڑی تعداد جدید تعلیم یا فتنہ نوجوانوں کی تھی۔ دینی ذہن رکھنے کے جرم میں گرفتار کیا گیا۔ انہیں ملازمت سے نکال دیا گیا۔ جن میں استنبول و انقرہ یونیورسٹیوں اور دیگر کالجوں کے پروفیسروں کی بڑی تعداد شامل تھی لیکن نوری نقشبندی سلیمانیہ سلسلے برابر اپنا کام کرتے رہے۔ انہوں نے رفاهی سوسائیٹیاں قائم کیں۔ اسلامی بنیاد پر غیر سودی پینک اور سوسائیٹیاں بنا کیں۔ اسلامک مالیاتی بینک، برک بینک فیصل ننانس کار پوریشن جیسے غیر سودی بینکوں کی شاخیں پھیلادیں۔ پورے ترکی میں حفظ قرآن کے مکاتب کا جال پھیلادیا۔ جامع سلیمانیہ کے ساتھ ہی ترکی کا سب سے بڑا تاریخی کتب خانہ سلیمانیہ ہے جہاں بے شمار نادر مخطوطات محفوظ ہیں۔ کہا جاتا ہے کہ یہ دنیا میں عربی فارسی مخطوطات کا سب سے بڑا ذخیرہ ہے۔ اسے سرسی طور پر بھی دیکھنے کے لیے بھی کئی ہفتے در کار ہیں۔ حضرت کے ساتھ واپس لوٹے شاید کبھی فرست میں حاضر ہو سکیں۔ جامع سلیمانیہ سے چند منٹ کے فاصلے پر جامع سلطان بازیزید ہے۔ یہ بھی ترکی کی جامع کی طرح نہایت ہی پتکوہ اور فن تعمیر کا نادر نمونہ ہے۔ جامع بازیزید کے سامنے کھلا چکن غیر معمولی طور پر وسیع ہے۔ جس میں بلا مبالغہ لاکھوں آدمی آسکتے ہیں۔ یہاں ہر وقت ایک میلہ سالگار ہتا ہے۔ اس میدان کے کنارے عثمانی دور کا ایک عظیم الشان گیٹ (دواڑہ) ہے جس پر عربی میں لکھی عبارت سے معلوم ہوا کہ یہاں عثمانی دور میں عسکری و فوجی تربیت کا ادارہ تھا۔ اب یہاں استنبول یونیورسٹی ہے اور کسی باجab خاتون کو اندر جانے کی اجازت نہیں۔ جامع بازیزید کے متصل ہی سلطان محمد فاتح کا تعمیر کردہ مسقّف بازار، گرینڈ مارکیٹ (Grand Market) ہے جو ۱۳۸۱ء کا تعمیر کردہ نہایت خوبصورت اور مقتض محرابوں کی شکل میں ہے۔ اس کی چھت نہایت پتختہ و مقتض ہے۔ یہ ترکی مصنوعات کا اہم مرکز ہے۔ اس میں ۳۲۰ دکانیں، ۶ غسل خانے، ۵ مساجد اور پینٹشہگلیاں ہیں۔ یہاں ہم نے تقریباً آدھ گھنٹہ گزارا۔ مولانا نمس لشجی صاحب نے ایک ترکی حقاً و بندہ نے پتی چادریں خریدیں۔

ترکی مساجد کی خصوصیات

پوری دنیا میں ترکی کی مساجد سے زیادہ عالیشان، بلند و بالا، پر شکوہ مساجد کسی ملک میں نہیں ہوں گی۔ سول انجینئرنگ کے اس دور میں اس معیار کی تعمیر کے تصور سے بڑے بڑے انجینئروں کو پیسہ آجائے گا۔ یہ مساجد چار نہایت خفیہ ستونوں پر قائم ہیں۔ ان کا قطر عوامِ تیس سے چالیس فٹ کے قریب ہے۔ اس کے ستونوں کے اوپر نہایت عظیم الشان بلند بڑے گنبد کے ساتھ پچھے سے بارہ تک معاون گنبد ہوتے ہیں۔ اس طرح مسجد کی تقریباً پوری چھت گنبدوں پر مشتمل ہوتی ہے اور جھپٹ کی بلندی پچھے منزلہ عمارت کے برابر ہوتی ہے۔ اس میں سینکلروں روشن داں اور کھڑکیاں ہوتی ہیں۔ دن کے وقت پوری مسجد اس طرح روشن رہتی ہیں کہ مزید کسی خارجی روشنی کی احتیاج نہیں رہتی۔ دوسرے ان گنبدوں کی تعمیر میں یہ کمال رکھا گیا ہے کہ وہ قدرتی طور پر آلہ مکبر الصوت (لاوڈ سپیکر) کا کام دیتی ہے۔ خطیب کی آواز مسجد کے ہر گوشے میں صاف اور واضح سنائی دیتی ہے۔ ان گنبدوں کے اندر وہ حضور میں اسی طرح دبوروں پر اسی طرح حسین و لکش بینا کاری ہوتی ہے کہ انسان اس کے حسن و جمال میں گم ہو جاتا ہے۔ چاروں ستونوں اور گنبد کے جوڑوں کی جگہ خلافتے راشدین کے اسماء گرامی واضح خط میں نمایاں لکھے ہوئے ہیں۔ بعض مساجد میں مزید عشرہ مبشرہ، حضرت فاطمہ اور حضرت حسینؑ کے اسماء گرامی بھی ہوتے ہیں۔ عثمانی دور کی ہر مسجد کے دالان میں چھوٹے گنبدوں پر مشتمل بے شمار کمرے ہوتے ہیں جو کسی وقت تعلیم و تعلم کی عظیم یونیورسٹیوں اور خانقاہوں کا کام دیتے تھے۔ مگراب ان کا کوئی تغییر یاد نہیں استعمال نہیں۔ البتہ بعض میں حکومت نے ان میں سرکاری انتظامی شعبے قائم کر کر ہے یہاں بند پڑے ہیں۔ مساجد کے چاروں طرف بزرگہ زار ہوتا ہے جس میں پچاس ہزار سے ایک لاکھ کا جماعت ہو سکتا ہے۔ ترکی کی ہر مسجد میں فرض نمازوں کے بعد امام نہایت خوشحالی سے قرآن پاک پڑھتے ہیں اور تقریباً تمام ہی مصلی نہایت مؤدب ہو کر سنتے ہیں۔ یہ تناولت اتنا ترک کے اتفاقاً بکے بعد سے ترکوں کو اسلام سے وابستہ رکھنے کا ذریعہ رہا ہے۔ ہر مسجد کے ممبر نہایت ہی بلند و بالا تقریباً ایک یاد و منزلہ عمارت کے برابر ہیں۔ جب خطیب کھڑا ہوتا ہے تو عظمت و شوکت اور رعب طاری ہو جاتا ہے اور ہر شخص خطیب کو یکساں دیکھ رہا ہوتا ہے۔ عثمانی سلطانین نے اپنے دن کے لیے عالیشان تاج محل تعمیر کرنے کے بجائے وہ ان ہی عظیم الشان مساجد کے زیر سایہ چھوٹے چھوٹے اور معمولی بھروس میں آرام فرمائیں۔

قلعہ رومیل حصار

استنبول میں کئی بار بکیرہ فاسفورس پر بنائے گئے عظیم الشان پل سے گزرنا ہوا جو یورپ کو ایشیاء سے بذریعہ روڈ ملاتا ہے۔ یہ ایک معلق پل ہے جس کے دونوں کنواروں پر دو دو آنکی ستون ہیں۔ دو ستون ایشیاء میں دو یورپ ہیں۔ اس کو ہلائی شکل میں نکلے ہوئے دلو ہے کے مضبوط ستونوں نے سنجلا ہوا ہے۔ اس پل کی لمبائی ایک ہزار چوہتر (۱۰۷۴ء) اور چوہائی ۳۲۳ میٹر اور یہ پل سمندر سے ۲۲ میٹر بلند ہے۔ اس برج پر سے گزرتے ہوئے عمر فاروق صاحب نے سلطان محمد فاتح کا تعمیر کردہ عظیم الشان قلعہ رومیل حصار بتایا جو سلطان بازیزید یلدزم کے تعمیر کردہ قلعہ حصار کے بالکل سامنے یورپ کے ساحل پر واقع ہے۔ قلعہ اس طرح تعمیر کیا گیا ہے کہ فنا سے محمد (ﷺ) لکھا ہوا محسوس ہوتا ہے۔ خواہش کے باوجود وقت کی کمی کے

باعث اندر جا کر نہیں دیکھ سکے۔

ترکی قوم پر تصوف کے اثرات

رات کا کھانا ایک گردی ریسٹورنٹ میں کھایا۔ گردی کھانوں کا یہ ریسٹورنٹ ایک گردی گاؤں کا ناظارہ پیش کر رہا تھا۔ دنیا میں کھانے اپنی لذت اور اقسام کے تنوع کے لحاظ سے فاقہ انہی ملکوں کے ہیں جو صدیوں تک عالمی امپائر رہے ہیں۔ جیسا کہ مغربی دنیا میں ٹالی کے کھانے کو ایشیاء مشرق میں ترکی کھانے کھانے کے بعد نماز عشاء چہارشنبی جامع میں پڑھی۔ یہ محلہ قدیم زمانے سے قشیدی و فورسی سلاسل تصوف کا سکن رہا ہے۔ موجودہ سب سے بڑے شیخ محمود آنندی بستر عالت پر زندگی کے آخری لمحات میں بتائے جاتے ہیں۔ ان سے ملا قاتل بن دھنس۔ اس محلے میں داخل ہوتے ہیں محسوں ہوا کہ گویا صدیوں پرانے کی خالص خانقاہی ماحول میں آگئے ہوں۔ لوگوں کا بالا حلیہ سب ہی متشرعاً خواتین بلکہ پچیاں تک پورے جگاب میں ہمیں استنبول میں یہ واحد مسجد میں جواہ پر نیچتک پوری طرح بھری ہوئی تھی۔ اور تمام مصلی پوری دارا ہی میں اور شرعی لباس میں تھے۔ بندہ چشمِ تصور میں صدیوں پرانے دور میں پہنچ گیا۔ جب ترکی میں اسلام کا غالب تھا اور ترکوں نے اسلام کا پرچم اٹھایا ہوا تھا۔

مفکرِ اسلام مولانا ندویؒ اور مولانا سلمان الحسینی کی مقبولیت

ترکی میں عصر حاضر کے مفکرین میں سے زیادہ مقبولیت، محبوبیت اور رسوخ مفکرِ اسلام حضرت مولانا ابو الحسن علی ندویؒ کا نظر آیا کیوں کہ حفیت اور تصوف ترکوں کے رگ و پے میں پیوست ہے۔ کسی غیرِ حنفی یا سلفی مفکر کا وہاں جگہ بنا پانا دشوار ہے۔ موجودہ حکومت کے بڑے بڑے عہدیدار اپنی ابتدائی تعلیم میں حضرت مولانا کی کتابیں قصص انہیں منثورات و مختارات پڑھے ہوئے ہیں۔ ایک ترکی فاضل صاحبِ قراجنے جوندوہ میں بھی پڑھ چکی ہیں۔ حضرت مولانا کی تقریباً تمام ہی کتب کا ترکی زبان میں ترجمہ کر دیا ہے۔ حضرت مولانا کی کتابوں کے ترکی ایڈیشن اردو سے بھی کہیں زیادہ طبع ہوئے ہیں۔ افسوس کہ ہماری یوسف صاحبِ قراجنے سے ملاقات نہ ہو گئی۔ وہ سفر میں تھے۔ مولانا سلمان صاحب سے انہوں نے فون پر گفتگو کی اور اپنے حاضر نہ ہو سکنے پر افسوس کا انہصار فرمایا۔ ہمارے کرم مولانا سلمان الحسینی کی ترکی علمی و فکری حلقہ میں بے پناہ محبوبیت و مقبولیت دیکھی۔ بڑے بڑے سکالرو مفکرین اور علمی اداروں کے ذمہ داران ملنے آتے رہے۔ ایک ترکی عالم نے کہا: مولانا سلمان صاحب کا عربی تقریر کا الجھ خالص عربی ہے۔ کوئی بھی اس لجھے میں تقریر کر ہی نہیں سکتا۔ یقیناً مولانا کی رگوں میں عربی خون ہے۔ کیوں نہ ہو۔ آپ کی شخصیت میں ساداتِ حنفی و حسینی کا مبارک امتناج ہے۔ بندہ نے مولانا سلمان صاحب سے کہا: آپ نے مردہ لوگوں میں بہت وقت گزار لیا۔ اب باقی زندگی میں زیادہ توجہ زندہ اقوام ترک عرب و سلطانیہ پر دیکھیے۔ ترکی کے تمام طبقات بڑے بڑے علماء اور نوجوانوں میں مولانا سے جو والہانہ محبت و تعلق اور قدر و منزلت دیکھی۔ انگلینڈ و امریکہ کے برصغیر (جبراں) لوگوں میں اس کا عشر عشیر بھی نظر نہیں آیا۔ شاید اس کی وجہ یہ ہو کہ برصغیر کی مٹی کی خاصیت ہے کہ جتنے کنکرانیں شکر۔ گویا شخصیت یا پیر پرستی رگوں میں پیوست ہے اور مولانا کا طرز زندگی بیکر کے بجائے ایک عالمِ ربانی کا ہے۔

بہ صد حسرت لندن واپسی

ہم لوگوں نے آخری رات عمر فاروق صاحب ڈائریٹر دار الحکمت کے گھر آرام کیا۔ صح سائز ہے چار بجے نماز فجر پڑھ کر ائمپورٹ کے لیے روانہ ہوئے۔ ائمپورٹ پر کرغستان کے ایک صاحب سے ملاقات ہوئی جو تبلیغی جماعت میں پاکستان جاتے رہتے ہیں۔ کچھ اردو بھی بول لیتے ہیں۔ گھنٹہ بھر ائمپورٹ کے ریسورٹ میں ناشتے کے دوران کرغستان کے مسلمانوں کے احوال پر فتنگواری۔ معلوم ہوا کہ وسط ایشیا کے ملکوں میں کیونزم سے آزادی کے بعد عام لوگوں اور نسل میں اسلام کی طرف کثرت سے رجوع ہے مگر ان کو دین سکھانے اور تعلیم دینے والوں کی اشد کی ہے۔ صح سائز ہے آٹھ بجے ترکش ائمپورٹ سے روانہ ہو کر لندن کے وقت کے مطابق سائز ہے دس بجے ہی قہر دپورٹ پر اترے۔

تزکوں کے مستقبل پر امید و یتم کے سامنے

ترکی میں گزرے تین دن بندہ کی زندگی کا اہم ترین موڑ ہے۔ شدت سے احساس ہو رہا ہے کہ ترکی کا سفر بہت پہلے ہونا چاہیے تھا۔ یہاں ملی و دینی کام کرنے والوں کے لیے عملی خونے اور مثالیں ہیں۔ ترکی دوبارہ امگراٹی لے کر اٹھ رہا ہے۔ ہم نے ترکی کو امید و یتم کے درمیان چھوٹا۔ اتنا تک کے جس ملک میں عربی میں اذان دیا جا جم تھا، آج وہاں دو ملین سے زیادہ حفاظ قرآن ہیں اور نسل اسلام کے متصل پر عزم ایمان و ایقان کی دولت سے مالا مال ہے۔ کبھی اندر یشہر سر اٹھاتا ہے کہ فوج اور عدیہ پوری طرح دو نہیں یا اسرا میں ہے۔ آن واحد میں سب کو کپل کر کسی نئے اتنا تک کو لے آئے گی۔ ہم نے بہت سے ترک نوجوانوں سے پوچھا: اس فوج سے نجات کی کوئی صورت ہے؟ ان کا جواب خاموش تھا، لیکن چہروں پر کرب و لم صاف جھلکتا تھا۔ صحیح احادیث میں قیامت کی علامتوں میں سے ہے کہ حضرت مہدی علیہ السلام ظہور کے بعد سب سے پہلے قسطنطینیہ (ترکی) فتح کریں گے۔ شاید ہماری قسمت میں ابھی مزید انقلاب گردش دوراں باقی ہے۔ مگر ایمان وہ طاقت ہے جو ہر حال میں امید کی جوت جائے رکھتی ہے۔

عجب کیا ہے کہ یہ یہڑہ غرق ہو کر پھر اچھل جائے

کہ ہم نے انقلاب چڑھ گردوں یوں بھی دیکھے ہیں

عامی حالات پر نظر رکھنے والے صاف محسوس کر رہے ہیں کہ دنیا کے کفر خاص طور پر صیہونی، صلیبی گٹھ جوڑ سے اسلام کی جنگ اپنے آخری راؤٹ میں ہے۔ مغرب فلسفہ و فکر کے میدان میں شکست کھا چکا ہے۔ اس کی قابل فخر چیزیں فرد کی آزادی، انسانی حقوق، سماجی انصاف اور معاشرہ کی حریت کا ملیع نائن الیون نے اتار دہا ہے۔ اب اس کے پاس صرف ظلم و جارحیت کا سہارا رہ گیا ہے۔ جوان شاء اللہ چند سالوں میں افغانستان کے پہاڑوں اور عراق کے ریگزاروں میں دفن ہو جائے گا اور دنیا پر اسلام کے امن و سلامتی، انسانیت کے احترام اور فلاح و بہبودی کا سورج طلوں ہو کر رہے گا۔ ان شاء اللہ تعالیٰ۔